

وزیراعظم نے آئی اے ایس افسران سے کہا : ”ملک کے نظام کو نئے ہندوستان کی توانائی سے لبریز کر دو“

Posted On: 03 JUL 2017 2:55PM by PIB Delhi

نئی دہلی، 03 جولائی - وزیراعظم جناب نریندر مودی نے جواں سال آئی اے ایس افسران کو مشورہ دیا ہے کہ تبدیلیوں سے مطابقت نہ رکھنے والے یا تبدیلیوں کا راستہ روکنے والی ذہنیتوں سے گریز کر کے ہندوستان کی انتظامیہ کو نئے ہندوستان کی توانائی سے لبریز کیا جائے۔

اسسٹنٹ سیکریٹریوں کی تقریب افتتاح میں 2015 کے آئی اے ایس افسران سے اپنے خطاب میں وزیر اعظم نے زور دے کر یہ بات کہی کہ ہندوستان اب تک اتنی ترقی نہیں کر سکا ہے جتنی اسے کرنی چاہئے تھی۔ ہندوستان کے بعض آزادی حاصل کرنے والے اور وسائل کے فقدان سے دو چار ملکوں نے ترقی کی نئی بلندیاں سر کی ہیں۔ انہوں نے کہا کہ تبدیلی کے لئے مطلوب مضبوطی اور ہمت ضروری ہے۔ بکھرے ہوئے حکمرانی کے نظام میں افسران کو مشترکہ صلاحیتیں آزمانے کی مہلت نہیں مل پاتی، جس کے نتیجے میں وہ اپنی صلاحیت کا خاطر خواہ مظاہرہ نہیں کر پاتے۔ انہوں نے کہا کہ موجودہ نظام میں تبدیلی کے لئے فعال طریقہ کار لازمی ہے۔

وزیراعظم نے کہا کہ اسسٹنٹ سیکریٹریوں کا سہ ماہی پروگرام اب اپنے تیسرے سال میں داخل ہو رہا ہے، جس کے بہتر اثرات مرتب ہوں گے۔ انہوں نے ان نوجوان افسران سے زور دے کر کہا کہ وہ اگلے تین ماہ کے دوران حکومت ہند کے انتہائی سینئر افسران سے کھل کر اور آزادی کے ساتھ گفتگو کریں تاکہ انتظامیہ ان کی توانائی اور نئے نظریات اور سیکریٹری کے سطح کے افسران کے تجربات کے امتزاج سے فائدہ حاصل کیا جاسکے۔

اس موقع پر وزی اعظم نے ان نوجوان افسران سے کہا کہ وہ اپنے یو پی ایس سی کے امتحان کے نتیجے تک کی زندگی یاد کریں اور ان چیلنجوں کو یاد کریں، جن کا انہیں سامنا کرنا پڑا ہے تاکہ انتظامیہ اور عام آدمی کی زندگی میں مثبت تبدیلیاں پیدا کی جاسکیں۔

اس موقع پر پرسونل پبلک گریوانسز اینڈ پنشنز کے محکمے کے وزیر مملکت ڈاکٹر جتیندر سنگھ اور سینئر سرکاری افسران بھی موجود تھے۔

م ن - س ش - رم

U-3004

(Release ID: 1494364) Visitor Counter : 2

